



Финансирано од
Европска Унија



**ОПШТИНА БЕРОВО ВО ПАРТНЕРСТВО СО ПРОГРАМАТА ЗА РАЗВОЈ НА ОБЕДИНЕТИТЕ
НАЦИИ (УНДП) ОБЈАВУВА:**

**ЈАВЕН ПОВИК ЗА ГРАЃАНСКИ ОРГАНИЗАЦИИ ЗА ПОДНЕСУВАЊЕ ПРЕДЛОГ ПРОЕКТИ ВО
РАМКИ НА РЕГИОНАЛНАТА ПРОГРАМА ЗА ЛОКАЛНА ДЕМОКРАТИЈА ВО ЗАПАДЕН
БАЛКАН 3 (ReLOaD3) која е финансирана од Европската Унија**

Регионалната програма за локална демократија во Западен Балкан 3 (ReLOaD3) е продолжение на партнерството на ЕУ - УНДП и претходно поддржаните иницијативи ReLOaD1 и ReLOaD2 што се спроведоа во период 2017-2024 год.

ReLOaD3 програмата ќе трае до јануари 2029 и има за цел јакнење на партнерствата меѓу општинските власти и граѓанското општество преку создавање на поповолна средина за граѓанските организации (ГО), со поддршка на транспарентно јавно финансирање, поттикнувачка правна рамка, како и зголемено граѓанско учество во креирањето, спроведувањето и следењето на јавните политики.

Во програмата се вклучени 5 општини: Аеродром, Берово, Кавадарци, Центар и Штип.

Општина Берово и ReLOaD3 програмата ги повикуваат сите граѓански организации да поднесуваат предлог проекти кои се доследни на развојните цели на општина Берово и со кои се опфатени следните приоритетни области:

1. Локален економски развој и туризам

- 1.1 Активности и настани за промоција и развој на туристичките потенцијали
- 1.2. Проектни активности за поттикнување и унапредување на традиционални производи и ракотворби за промоција на туризмот
- 1.3 Поддршка на активности за промоција и развој на земјоделството и шумарството особено во руралните области

2. Култура и културно наследство

- 2.1 Поддршка на проекти за зачувување и афирмација на материјалното и нематеријалното културно наследство и традицијата

3. Социјална заштита и човекови права

- 3.1 Реализација на активности и програми за социјалната сигурност, спречување на социјалната исклученост и подобрување на квалитетот на животот на граѓаните на територијата на општина Берово

3.2 Проекти за спречување секаков вид на насилство, унапредување на човековите права, спречување на дискриминација и поттикнување на еднакви можности (родова еднаквост)

4. Животна средина, енергетска ефикасност и климатски промени

4.1 Поддршка на активности и проекти со иновативен пристап за заштита на животната средина, биодиверзитетот и подигање на јавната свест.

4.2 Проекти за намалување на енергетската сиромаштија, енергетска ефикасност и обновливи извори на енергија

5. Млади и спорт

5.1 Поддршка на спортски и рекреативни активности, настани, програми и инклузија на деца со пореченост

5.2 Поддршка на младински иницијативи, волонтеризам и промовирање на младинско учество во креирање на локални политики.

Граѓанските организации можат да достават апликации во рамките на три ЛОТ-а:

ЛОТ	ВРЕДНОСЕН ПРАГ	Времетраење на проектите
ЛОТ 1	150,000 – 307,000 МКД	од 4 - 9 месеци
ЛОТ 2	307,001 – 615,000 МКД	од 6 - 12 месеци
ЛОТ 3	615,001– 1,537,000 МКД	од 6 - 12 месеци

ПРАВО НА УЧЕСТВО:

Јавниот повик е отворен за сите граѓански организации (ГО) кои се формално регистрирани во Северна Македонија согласно со важечката законска регулатива (Закон за здруженија и фондации). Сите заинтересирани граѓански организации може да најдат детални информации за условите за пријавување и за критериумите за финансирање на проекти во Насоките за подносителите, кои се составен дел од документацијата за јавниот повик.

Важно: Подносителите на пријава мора да достават **важечка потврда/решение за регистрација на организацијата во земјата** (за носителот на проектот и евентуални партнери) кој е **задолжителен документ**.

ПРЕЗЕМАЊЕ НА ДОКУМЕНТАЦИЈА:

Сите потребни информации и електронската верзија на од документацијата може да се најдат на веб-страницата на општина Берово (www.berovo.gov.mk) како и на веб-страницата на УНДП МК (www.undp.org/north-macedonia), во периодот од **05 февруари - 05 март 2026 година**.

ДОПОЛНИТЕЛНИ ИНФОРМАЦИИ

Јавниот повик ќе трае од 05.02.2026 (од 9:00 часот) до 05.03.2026 (до 15:00 часот). За времетраењето на јавниот повик ќе се одржи инфо сесија, обука и менторска поддршка за граѓански организации кои ќе учествуваат на јавниот повик. **Инфо сесијата и првиот ден од дводневната обуката ќе се одржат на 09 февруари 2026** во Хотел Манастир Берово, **со почеток во 11 часот**. Вториот ден од обуката ќе се одржи на 10.02.2026 во Хотел Манастир Берово, **со почеток во 9:30 часот**.

Првата менторска средба е закажана за **16 февруари 2026 година**, а во текот на обуката ќе бидат договорени термините за преостанатите 3 менторски средби кои ќе бидат објавени на општинската веб страна.

Прашања во врска со јавниот повик може да се испратат електронски на следната е-мејл адреса: registry.mk@undp.org со **назнака за ReLOaD3 програмата** најдоцна до 25.02.2026. Одговорите ќе бидат испратени електронски во рок од 3 дена од приемот на барањето.

ПОДНЕСУВАЊЕ НА АПЛИКАЦИИТЕ:

Документацијата за јавниот повик треба да биде доставена во електронска форма на USB и треба да ги содржи задолжителните документи (во табела):

ЛОТ 1	<ol style="list-style-type: none">1. Проектен предлог2. Предлог буџетот3. План на активности и промоција4. Решение за регистрација на граѓанските организации
ЛОТ 2 и ЛОТ 3	<ol style="list-style-type: none">1. Проектен предлог2. Предлог буџетот3. Логичка рамка4. План на активности и промоција5. Решение за регистрација на граѓанските организации

Доколку е применливо, да се достават и дополнителните документи. Документацијата треба да биде испратена по препорачана пошта или лично, во запечатен плик на кој е назначено дека е за јавниот повик, во работни денови (понеделник до петок), помеѓу 09:00 и 15:00 часот, на следната адреса:

Општина Берово
ул." Димитар Влахов "бр.10,
2330 Берово

Апликациите кои ќе бидат поднесени по овој краен рок ќе бидат разгледани само доколку на поштенската марка стои датум и време на испраќање пред официјалниот краен рок. На надворешната страна на пликот мора да стои името на јавниот повик за поднесување предлог проекти, целосното име и адреса на подносителот, целосниот назив на проектот и насоката **„Да не се отвора пред официјалното отворање“**.

Резултатите од Јавниот повик ќе бидат објавени на веб-страниците на општина Берово www.berovo.gov.mk и УНДП МК <https://www.undp.org/north-macedonia> како и на огласната табла во општина Берово, во рок од 45 работни дена од затворањето на Јавниот повик (освен во случај на непредвидени околности). Само организациите чии апликации се избрани за финансирање ќе бидат известени по писмен пат.